

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

Summary of Friday Sermon Huzur-e-Anwar 15.05.2015 (Telugu)

ధార్మిక కార్యమును నేనే చేయాలని మన జమాఅత్‌లోని ప్రతి వ్యక్తి భావించవలెను. ఈ ప్రతిజ్ఞతర్వాత వారిలో చైతన్యమేర్పడును. ప్రతి కష్టము వారి కొరకు సరళమగుచూ పోవును. ప్రతి ఇబ్బంది వారి కొరకు సులభమగును. ప్రతి కఠినము సౌకర్యముగా మారును. పలు కష్టములు, బాధలు, ఇబ్బందులు నిస్సందేహముగా ఎదురగును. కాని వాటిలోనే వారు నిజమైన విశ్రాంతిని పొందెదరు.

హజ్రత్ అమీరుల్ ముమిన్‌న్ ఖలీఫతుల్ మసీహుల్ ఖామిస్ అయ్యుద్‌దహుల్లాహు తాలా బిన్‌సైహిల్ అజీజ్ 22.05.2015
తేదీన మస్జిద్ బైతుల్ ఫుతుహ్ - లండన్‌లో ప్రసంగించిన ఖుత్బా జమా సారాంశము

తషహుద్, తఅవ్వజ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్‌దహుల్లాహు తఆలా బిన్‌సైహిల్ అజీజ్ ఈ క్రింది సూక్తిని పఠించిరి.

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ (الحجرات 13)

(అల్ హుజరాత్ : 12) ఓ విశ్వాసులారా! దురాలోచన నుండి సదా దూరముండుము. నిశ్చయముగా కొన్ని దురాలోచనలు పాపములు.

దీని గురించి హజ్రత్ మసీహ్ మౌవూద్ అలైహిస్సలాం ఒక చోట ఇట్లనిరి. మానవుడు దురాలోచనలు, అనుమానాలకు పాల్పడినప్పుడు పీడనము మొదలగును. మంచిగా ఆలోచించినచో కొంత దానము చేయు అనుగ్రహము కలుగును. మొదటి అడుగులోనే పొరపాటు చేసినచో గమ్యం వరకు చేరుకొనుట కష్టమగును. దురాలోచన చాలా దుష్టమైన విషయము. అనేక సత్కార్యముల నుండి మానవున్ని దూరము చేయును. అది పెనుభూతమగుచు తుదకు దేవుని గురించి కూడ అతడు అనుమానపడును. మరల వారిట్లనిరి. అంతరంగికము గురించి మేము ఎట్టి అధికారము కలిగి లేము. అనగా మనము ఎవరి హృదయము వరకు చేరుకోలేము. అలా చేరినట్లు భావించుట పాపము. మానవుడు ఒక వ్యక్తిని దుష్టుడిగా భావించును, అనంతరం తాను అతని కంటే హీనముగా మారును. త్వరగా అనుమానించుట మంచిది కాదు. మానవులపై అధికారము చెలాయించుట ఒక సున్నితమైన విషయము. అనగా మేము ప్రజల హృదయముల వరకు చేరుకోగలమని భావించుట చాలా సున్నితమైన, అతి నాజుకైన విషయము. ఇది ఎందుకు సున్నితమైన, నాజుకైన విషయమనగా సందేశహరులను, వారి కుటుంబ సభ్యులను అనుమానించినందున అనేక జాతులు నాశనమైనవి. తద్వారా అల్లాహ్ తాలాపై కూడ అనుమానము మొదలగును.

ఇటువంటి అనుమానమునకు పాల్పడే వారి గురించి హజ్రత్ మసీహ్ మౌవూద్ అలైహిస్సలాం పలు సంఘటనలను తెలుపుచు హజ్రత్ ముస్లిహ్ మౌవూద్ రజియల్లాహు అన్‌హు ఇట్లనిరి. ప్రజలు సందేశహరులను,

వారి కుటుంబమును అనుమానించినారని హజ్రత్ మసీహ్ మౌవూద్ అలైహిస్సలాం ఉపదేశించిరి. ఈ విషయముతో హజ్రత్ ముస్లిహ్ మౌవూద్ రజియల్లాహు అన్హు తమ కాలములో అందరి కంటే ఎక్కువ బాధపడిరి. ఒక చోట వారిట్లనిరి. అల్లాహ్ నన్ను ఖలీఫా చేసెను. అతడే సదా నాకు సహకరించినాడు. ఆకాశము నుండి నాకు సహాయము చేయుటకు దేవదూతలను పంపినాడను విషయమును చూపుకోల్పోయిన లేదా జన్మతః అంధుడైన వ్యక్తి మాత్రమే నిరాకరించును. మీరు కూడ ఇప్పుడు విమర్శించి, ఈ విమర్శల ఫలితము ఎలా తేలునో చూడవచ్చును. ఇటువంటి విమర్శలు హజ్రత్ మసీహ్ మౌవూద్ అలైహిస్సలాంపై కూడ చేయబడినవి. ఒక సారి ఇటువంటి విమర్శ ఒకరు చేయగా వారిట్లనిరి. చందా గురించి వారిట్లనిరి. జమాఅత్ కొరకు ఒక్క పైసా మీరు చందా ఇచ్చుట నిషేధము. అప్పుడు జమాఅత్ నకు ఏ నష్టము కలుగునో చూడుము. పత్తుడు మార్గములో వినియోగించుచున్నారని, వర్తమాన ఖలీఫా తప్పుడు మార్గములో వినియోగించుచున్నారని విమర్శించే వారితో నేను కూడ నేడు అటులనే అనుచున్నాను. ఒక్క పైసా కూడ జమాఅత్ నకు ఇచ్చుట మీపై నిషేధము. కఠిన పదములను వినియోగించుట నా అలవాటు కాదు. అయినను నేననునదేమనగా మీలో ఇసుమంత మంచి తనము యున్నను ఒక్క పైసా కూడ జమాఅత్ నకు చందా ఇవ్వకుము. జమాఅత్ పని జరుగుతుందా లేదా అప్పుడు చూడుము. అల్లాహ్ పరోక్షముగా నాకు సహకరించును. విధేయులైన వారికి అల్లాహ్ పరోక్షముగా సువార్త వాణి చేయును. వారు ఈ జమాఅత్ నకు తమ ధనమును త్యాగము చేయుటను గర్వముగా భావింతురు. నాకింకా మంచిగా గుర్తున్నది. హజ్రత్ మసీహ్ మౌవూద్ అలైహిస్సలాం ఒక సారి తోటకు వెళ్లిరి. అప్పుడు వారిట్లనిరి. నాకిక్కడ వెండితో చేసిన సమాధులు చూపబడినవి. ఇవి నీ, నీ కుటుంబ సభ్యుల సమాధులని ఒక దైవదూత నాతో అనెను. అందుకే ఆ భాగము వారి కుటుంబము కొరకు ప్రత్యేకించబడినది. ఆ సత్యస్వప్నము అలా ముద్రించబడి లేదు. కాని ఇలాగే చెప్పినట్లు నాకు గుర్తున్నది. అల్లాహ్ మా సమాధులను వెండితో చేసి చూపెను. మీరు తమ జీవితములో ప్రజల ధనము ఆర్జించుచున్నారని మీరందురు. మేము వారు మరణించిన తర్వాత కూడ వారికి లబ్ధి కలిగింతుమని ప్రజలకు చెప్పెను. మేము లబ్ధి కలిగింతుమని అల్లాహ్ చెప్పెను. అల్లాహ్ మా మట్టిని కూడ వెండిగా మార్చుచున్నాడు. మీరు విమర్శల వలన మీ వెండిని కూడ మట్టి చేయుచున్నారు.

నేను చెప్పినట్లు ఇటువంటి వారు సదా యుందురు. హజ్రత్ మసీహ్ మౌవూద్ అలైహిస్సలాం హయాంలో కూడ ఈ విమర్శ హజ్రత్ మసీహ్ మౌవూద్ అలైహిస్సలాంపై చేయబడినది. మాతో విడిపోయిన వారిలో తమ సోదరులను అనుమానించే అలవాటు కూడ యుండెనని హజ్రత్ ముస్లిహ్ మౌవూద్ రజియల్లాహు అన్హు అనిరి. దీని ఫలితమేమైనదనగా జమాఅత్ ధనమును స్వంత ఖర్చులకు వినియోగించుచున్నారని వారు హజ్రత్ మసీహ్ మౌవూద్ అలైహిస్సలాం గురించి విమర్శించిరి. హజ్రత్ గారికి తుది సమయములో ఈ విషయము తెలిసెను. వారు హజ్రత్ ముస్లిహ్ మౌవూద్ రజియల్లాహు తాలా అన్హుతో ఇట్లనిరి. అతిథి గృహము కొరకు వచ్చే ధనమును నేను నా స్వంత ఖర్చులకు వినియోగించుచున్నాని మీరు భావించుచున్నారు. కాని నాకు స్వంత ఖర్చులకు ప్రజలు సమర్పించే కానుకల నుండి నేను అతిథి గృహము కొరు ఇచ్చుచున్నానే విషయము వీరికి తెలియదు. ఇప్పుడు జమాఅత్ నకు లభించిన సౌకర్యము హజ్రత్ మసీహ్ మౌవూద్ అలైహిస్సలాం దుఆల ఫలితమే తప్ప ఎవరి వ్యక్తిగత ప్రయత్నముల ఫలితము కాదు. నేడు దైవానుగ్రహముతో హజ్రత్ మసీహ్ మౌవూద్ అలైహిస్సలాం అతిథి గృహము ప్రపంచములోని ప్రతి దేశములో కొనసాగుచున్నది.

ప్రపంచములో ఆధ్యాత్మిక క్షీణతను సవరించుటకు, ప్రజలలో ఆధ్యాత్మికముగా ఏర్పడిన బలహీనతలను దూరము చేయుటకు సందేశహరులను అల్లాహ్ ప్రపంచమునకు పంపును. కాని తర్వాత సందేశహరులను విశ్వసించే వారి సంఖ్య పెరిగిన కొద్ది, వారిని విశ్వసించే వారి ఆధ్యాత్మిక అభివృద్ధితో పాటు ప్రాపంచిక అభివృద్ధి కూడ వారికి లభించును. వాస్తవానికి ఇహలోక, ప్రాపంచిక అభివృద్ధి ప్రమాణము సందేశహరుని మరణము తర్వాత చాలా అధికమగును. కాని ఆధ్యాత్మికముగా సందేశహరుని కాలము ఎంత గొప్ప స్థాయి కలిగియుండునో వారి తర్వాతి కాలము అంత గొప్ప స్థాయి కలిగియుండదు. ఆధ్యాత్మికముగా సందేశహరుని మరణము వెంటనే రాత్రి కాలము మొదలగును. ఎందుకనగా ఇహలోక పరంగా సందేశహరుని మరణము తర్వాత సూర్యోదయమును సూచించును. సూర్యోదయమనగా బాహ్య అభివృద్ధి దృశ్యము కనిపించుట మొదలగును. ఇటులనే రసూలే కరీం సల్లల్లాహు అలైహి వసల్లం కాలములో సంభవించినది. ఇటులనే మసీహ్ నాస్రీ, మూసా కాలములో సంభవించెను. అదే విధముగా నేడు హజ్రత్ మసీహ్ మౌవూద్ అలైహిస్సలాం కాలములో జరిగినది. ఒక రోజు వారు మా తల్లిగారితో ఇట్లనిరి. ఇప్పుడు డబ్బులు లభించే ఏ స్థితి కనిపించడం లేదు. ఖర్చులు చాలా అధికమైనవి. కావున ఎవరితోనైనా రుణము తీసుకోవలెనని నేను భావించుచున్నాను. కొంత సమయము కాగానే వారు జుహూర్ నమాజు కొకు వెళ్లి పోయిరి. తిరిగివచ్చినప్పుడు వారు చిరునవ్వుతో ఇట్లనిరి. అల్లాహ్ తాలా సంకేతములను వరుసగా చూచినను మానవుడు కొన్ని సార్లు అనుమానించును. అతిథి గృహము కొరకు డబ్బులు లేనందున ఎవరితోనైనా రుణము తీసుకోవాలని నేను భావించితిని. నేను నమాజ్ కొరకు పోయినప్పుడు మాసిన దుస్తులు వేసుకున్న ఒక వ్యక్తి ముందుకు వచ్చి ఒక సంచి నా చేతిలో పెట్టెను. అతని పరిస్థితిని చూచి అందులో కొన్ని పైసలు వుండవచ్చునని నేను ఊహించినాను. ఎందుకనగా నాణెముల వలన దాని బరువు పెరిగినది కావచ్చునని నేను భావించితిని. అందుకే కొన్ని పైసలుండ వచ్చునని భావించిరి. కాని ఇంటికి వచ్చి దానిని తెరువగా కొన్ని వందల రూపాయలు వెలువడినవి.

హజ్రత్ మసీహ్ మౌవూద్ అలైహిస్సలాం అనుచరుల ప్రేమను వర్ణించుచు హజ్రత్ ముస్లిహ్ మౌవూద్ రజియల్లాహు అన్హు ఇట్లనిరి. హజ్రత్ మసీహ్ మౌవూద్ అలైహిస్సలాంను దర్శించిన వారికి వారితో గల ప్రేమను వారి తర్వాత వచ్చిన ప్రజలు లేదా హజ్రత్ మసీహ్ మౌవూద్ అలైహిస్సలాం హయాంలో యున్నను వయసు చాలా తక్కువ యున్న వారు అంచనా వేయ లేరు. కాని నాకు అల్లాహ్ ఎటువంటి హృదయము అందించెననగా నేను బాల్యము నుండే ఈ విషయము వైపు చాలా దృష్టి కలిగియుంటిని. హజ్రత్ మసీహ్ మౌవూద్ అలైహిస్సలాం సహవాసము పొందిన వారికి వారితో గల ప్రేమను నేను చూచినాను. నేను సంవత్సరముల కొద్ది వారిని చూచినాను. హజ్రత్ మసీహ్ మౌవూద్ అలైహిస్సలాం వస్సలాం వీడ్కోలు వలన వారికి జీవితములో ఎలాంటి ఆనందము కలిగేది కాదు. ప్రపంచములో ఎటువంటి ఆడంబరము కనిపించక పోయేది. హజ్రత్ ఖలీఫా అవ్వల్ ఒంటరిగా యున్నప్పుడు, మరెవరు దగ్గర లేనప్పుడు నాతో ఇట్లనేవారు. మియా! హజ్రత్ గారు మృతి చెందినప్పటి నుండి నాకు నా శరీరము ఖాళీగా అగుపించుచున్నది. ప్రపంచము మొత్తం ఖాళీ ఖాళీగా కనిపించుచున్నది.

మరో చోట జమాఅత్ కార్యకర్తలను ప్రత్యేకముగా ధరలు పెరిగి, బీదత్వము అధికముగా యున్న దేశములలో యుంటున్న వారిని ఉద్దేశించి ఉపదేశించుచు ఇట్లనిరి. సంస్థపై దృష్టి సారించే బదులు అల్లాహ్ తో యాచించవలెను. ఈ కోణములో హజ్రత్ మసీహ్ మౌవూద్ అలైహిస్సలాం గారి ఒక చిన్న ఉదాహరణను

హజ్రత్ ముస్లిహ్ మౌవూద్ తెలిపిరి. హజ్రత్ మసీహ్ మౌవూద్ అలైహిస్సలాంనకు చలి తీవ్రముగా కలిగేది. అందుకే వారు ముష్క ఉపయోగించేవారు. ఇంటి వైద్యులు సిద్ధము చేసిన ఒక ఔషధమిది. ముష్క సేవించడంతో చలి దూరమగును. సీసా నింపుకొని కీసములో పెట్టుకునేవారు. అవసరమొచ్చినప్పుడు దానిని సేవించేవారు. వారిట్లనేవారు. ఒక్క చిన్న సీసా రెండు రెండు సంవత్సరముల వరకు నడిచేది. కాని ముష్క కొద్దిగా యున్నదని ఆలోచన వచ్చినప్పుడు సీసాను చూసేవాడిని. అప్పుడది అయిపోయేది. చూడకుండా సేవించుచున్నంత వరకు అందులో శుభము కలిగేది. కాని నేను చూసిన కొద్ది కాలము తర్వాత అది అయిపోయేది. హజ్రత్ ముస్లిహ్ మౌవూద్ రజియల్లాహు అన్హు ఇట్లనిరి. అల్లాహ్ తమ దాసులకు తెలియకుండానే ఆహారము నొసంగును. ఆహారము నొసంగు అతని పద్ధతులు చాలా అరుదైనవి. ఎవరి నిధి అంతము కాదో ఆ ఉనికితో మీరు యాచించుము. మీ వేతనములను పెంచే స్థామతి లేని సంస్థను మీరెందుకు అడుగుచున్నారు. మీరు అల్లాహ్ తో బంధమును పెంచుకొనుము, అల్లాహ్ ను ఆరాధించుము, అల్లాహ్ పరోక్షముగా మీకు ఆహారము నొసంగును, అతనితోనే యాచించుము. కునక అల్లాహ్ కు కృతజ్ఞతలు తెలుపవలెను. అల్లాహ్ ను నమ్మవలసిన అవసరమున్నది. అటు ఇటు తొంగి చూచే బదులు తమ సర్వ అవసరముల కొరకు అతని వైపు చూడుము.

ఖాదియాన్ తో హజ్రత్ మసీహ్ మౌవూద్ అలైహిస్సలాతు వస్సలాంనకు గల ప్రేమను ప్రస్తావించుచు హజ్రత్ మసీహ్ మౌవూద్ అలైహిస్సలాతు వస్సలాంనకు ఎలా ప్రేమ యుండెనో, వారెలా చూసేవారో హజ్రత్ ముస్లిహ్ మౌవూద్ రజియల్లాహు అన్హు ఇట్లనిరి. అల్లాహ్ కు ఏ ప్రాంతములతో బంధము ఏర్పడునో అవి శాశ్వతముగా శుభప్రదము చేయబడును. ఖాదియాన్ కూడ ఆ కోవకు చెందిన ఒక ప్రదేశము. ఇక్కడ దేవుని ఒక అవతారుడు అవతరించెను. వారిక్కడే మొత్తం జీవితమును గడిపిరి. ఈ ప్రాంతమును వారు ప్రేమించేవారు. చివరి రోజులలో వ్యాధికి గురైనప్పుడు లేదా తమ చివరి రోజులలో లాహూర్ నకు వెళ్లినప్పుడు అక్కడే వారు పరమపదించిరి. ఒక రోజు నన్ను ఒక గదిలోకి పిలిచి నాతో ఇట్లనిరి. మహ్ మూద్ చూడు! ఈ ఎండ పసుపు రంగులో కనిపించుచున్నది. రోజు చూచుచున్నట్లే నాకు కనిపించుచున్నదని హజ్రత్ ముస్లిహ్ మౌవూద్ రజియల్లాహు అన్హు అనిరి. ఇక్కడి ఎండ కొంత పసుపు రంగులో కాస్త మసకగా కనిపించుచున్నది, కాని ఖాదియాన్ ఎండ చాలా శుభ్రముగా, మంచిగా కనిపించునని హజ్రత్ మసీహ్ మౌవూద్ అలైహిస్సలాతు వస్సలాం అనిరి. వారు ఖాదియాన్ లోనే సమాధి కావలసి యుండెను. కనుక వారీ విధముగా ప్రవచించిరి. దీనితో వారికి ఖాదియాన్ తో గల ప్రేమానురాగము స్పష్టమగును.

వారు మరో సంఘటనను తమ గురించి తెలుపుచు ఇట్లనిరి. హజ్రత్ మసీహ్ మౌవూద్ అలైహిస్సలాతు వస్సలాం తమ మృతి కంటే కొంత కాలము ముందు నాకొక అశ్వము కొనిచ్చిరి. వాస్తవానికి అది కొనివ్వలేదు, కానుకగా పంపబడినది. హజ్రత్ మసీహ్ మౌవూద్ అలైహిస్సలాం మృతి చెందిన తర్వాత మా ఆర్థిక స్థితి తప్పక ప్రభావితమయ్యెను. అందుకే ఆ అశ్వమును విక్రయించవలెనని నేను భావించితిని. ఈ అశ్వము హజ్రత్ మసీహ్ మౌవూద్ అలైహిస్సలాం కానుక అయినందున దీనిని అస్సలు విక్రయించకూడదని నాకొక మిత్రుడు సలహా ఇచ్చెను. నాతో ఇట్లనబడినప్పుడు వెంటనే నా నోటి నుండి వెలువడిన పదములిట్లు గలవు. నిస్సందేహముగా ఇది హజ్రత్ మసీహ్ మౌవూద్ అలైహిస్సలాం కానుకయే. కాని దీని కంటే గొప్ప కానుక ఉమ్మూల్ ముమినీన్ (మా తల్లి) గారు. కనుక అశ్వము కొరకు నేను ఉమ్మూల్ ముమినీన్ ను ఇబ్బంది పెట్టదలచలేదు. అందుకే ఆ అశ్వమును వెంటనే విక్రయించి యుంటిని.

హజ్రత్ మసీహ్ మౌవూద్ అలైహిస్సలాం మరణము, తమ స్థితిని వివరించు ఇట్లనిరి. హజ్రత్ మసీహ్ మౌవూద్ అలైహిస్సలాం మృతి చెందినప్పుడు వారు అకస్మాత్తుగా మృతి చెందినారని భావించబడెను. కాని దీని గురించి నాకు కొన్ని విషయములు ముందే తెలిసినందున ఏదో విప్లవము రాబోవుచున్నదని ఊహించితిని. ఉదా॥ నేను సత్యస్వప్నములో ఇట్లు చూచితిని. నేను బహిష్టి మఖ్బరహ్ నుండి ఒక పడవలో వచ్చుచున్నాను. దారిలో నీరు వరదగా ప్రవహించుచున్నందున తీవ్ర సుడిగుండం ఏర్పడుచుండెను. ఫలితముగా పడవ ప్రమాదములో పడుచుండెను. కావున పడవలో కూర్చున్న వారందరు భయపడ సాగిరి. వారి ఈ స్థితి నిరాశ వరకు చేరెను. అప్పుడే నీటిలో నుండి ఒక హస్తము బయటికి వచ్చెనఘా హస్తములో ఒక ఉత్తరము యుండెను. దానిలో ఇట్లు వ్రాసియున్నది. ఇక్కడ ఒక పీర్ గారి సమాధి యున్నది. వారితో మనవి చేసినచో పడవ ముందుకు వెళ్లును. నేనిట్లంటిని. ఇది అన్యారాధన. మా ప్రాణము పోయినను మేమిలా చేయము. ఇంతలోనే ప్రమాదము మరింత పెరిగినది. ఇలా చేయడంలో అభ్యంతరమేముందని ఇతరులు కొందరనిరి. వారు నాకు తెలియకుండానే పీర్ గారికి ఉత్తరము వ్రాసి నీటిలో పడ వేసిరి. ఇదంతా స్వప్నములో నాకు కనిపించుచున్నది. నాకీ విషయము తెలిసినప్పుడు నేను వెంటనే నీటిలో దూకి ఆ ఉత్తరమును బయటికి తీసుకొంటిని. నేనిలా చేయగానే ఆ పడవ నడవడం మొదలైనది. ఎలాంటి ప్రమాదము లేకుండెను. ప్రమాదమంతా దూరమగుట మొదలగుచుండెను. హజ్రత్ గారు పరమపదించినప్పుడు అల్లాహ్ నా హృదయమును చాలా దృఢపరచెను. ఇప్పుడు మనపై చాలా పెద్ద బాధ్యత మోపబడినదని నాకు తక్షణమే అర్థమైనది. నేనప్పుడు వెంటనే ఇట్లు ప్రతిజ్ఞ చేసినాను. నేను నీ మసీహ్ మౌవూద్ భౌతికకాయము వద్ద నిలిచి ఈ కార్యమును చేయుటకు ప్రపంచములో ఒక్క వ్యక్తి లేకున్నను నేనుంటానని అంగీకరించుచున్నాను. అప్పుడు నాకు కలిగిన శక్తిని నేను వర్ణించలేను. ఆ ప్రతిజ్ఞ వల్లనే ఇంతటి దృఢత్వముతో నేను స్థిరముగా యుండగలిగినాను. వందలాది వ్యతిరేక పవనాలు నాకు విరుద్ధముగా వీచి, ఈ పర్యవసానమును ధీకొని తమ తలను పగులగొట్టుకొనెను.

ధర్మ కార్యమును నేనే చేయాలని మన జమాఅత్లోని ప్రతి వ్యక్తి ప్రతిజ్ఞ చేయవలెను. ఈ ప్రతిజ్ఞ తర్వాత వారిలో చైతన్యం పుట్టుకొచ్చును. ఈ ప్రతిజ్ఞ తర్వాత వారిలో చైతన్యమేర్పడును. ప్రతి కష్టము వారి కొరకు సరళమగుచూ పోవును. ప్రతి ఇబ్బంది వారి కొరకు సులభమగును. ప్రతి కఠినము సౌకర్యముగా మారును. పలు కష్టములు, బాధలు, ఇబ్బందులు నిస్సందేహముగా ఎదురగును. కాని వాటిలోనే వారు నిజమైన విశ్రాంతిని పొందెదరు. ధర్మ పరిపూర్ణత కొరకు నీవే నా ఉద్దేశమని అల్లాహ్ పవిత్ర ఖుర్ఆన్లో రసూలె కరీం సల్లల్లాహు అలైహి వసల్లంను ఉద్దేశించి చెప్పెను. అనుచరులు ఇందులో పాల్గొనినను పాల్గొనక పోయినను నేను నీతో తప్పక ఈ కార్యమును తీసుకొనెదను. అందుకే రాత్రింబవళ్లు వారీ కార్యములో నిమగ్నమై యుండేవారు. అల్లాహ్ ధర్మమును ప్రపంచములో స్థిరపరచుటకు వారి ప్రతి కదలిక, ప్రతి నిలుపుదల, వారి ప్రతి మాట, వారి ప్రతి కార్యము సమర్పితమై యుండెను. వాస్తవానికి ఇది మరొకరిది కాదు, నా పనేనని వారు భావించేవారు. ఇదే పద్ధతిని మనము అవలంబించవలసిన అవసరమున్నది.

మూడు వందల కోట్ల ప్రజల జానాభా గలదు. వారందరికి ఏకైక దేవుని సందేశము అందించవలెను. వారిని ముహమ్మద్ రసూలుల్లాహ్ సల్లల్లాహు అలైహి వసల్లం అనుచరగణంలో చేర్చుట అహ్మదియ్య జమాఅత్ కర్తవ్యం. చాలా పెద్ద కార్యము మన ముందున్నది. మన బలహీన భుజములపై చాలా పెద్ద భారము మోపబడినది. ఇంతటి ముఖ్యమైన కార్యములో అల్లాహ్ సహాయము, సహకారము లేనిదే మనకు సఫలము లభించుట

అసాధ్యము. మనము అతని బలహీన, సాధారణ దాసులము. అతని అనుగ్రహము లేనిదే మన ఏ కార్యము సఫలీకృతము కాలేదు. కనుక అతని అనుగ్రహములను పొందుటకు సాధ్యమైనంత వరకు మనము కృషి చేయవలెను. వారు హజ్రత్ మసీహ్ మౌవూద్ అలైహిస్సలాం తల వద్ద నిలిచి చేసిన ప్రతిజ్ఞనను గుర్తుచేసుకోవలెను. ఇది మనందరి ప్రతిజ్ఞ కావలెను. ఎందుకనగా దానితోనే అభివృద్ధి లభించును. ఇందులోనే మనము జమాఅత్ క్రియాశీల భాగము కాగలము. ఎందుకనగా ఇది దైవ కార్యము. ఇది దైవముతో జరుగును. అన్యారాధన నుండి కూడ దూరముండుము, హజ్రత్ మసీహ్ మౌవూద్ అలైహిస్సలాంతు వస్సలాం లక్ష్మమును పూర్తి చేయుటకు శతవిధాలా కృషి చేయుదుమని కూడ మనలోని ప్రతి ఒక్కరు ప్రతిజ్ఞ చేయవలసిన అవసరమున్నది. ఈ కాలములో ఆఁహజ్రత్ సల్లల్లాహు అలైహి వసల్లం పతాకమును ఎగురవేయుటకు మనము అల్లాహ్ తో చేసిన ప్రతిజ్ఞనను కూడ పూర్తి చేయుదుము. ఇన్నాఅల్లాహ్! అల్లాహ్ మనకు ఈ అనుగ్రహము ప్రసాదించు గాక! (ఆమీన్)



Summarised by: Majlis Ansarullah Bharat

Translated By Hafiz Syed Rasool Niyaz For Telugu Desk

From: Nazarath Nashr-O-Isha'ath, Qadian, Distt: Gurdaspur, Pin:143516, Punjab

సయ్యద్నా హుజూరె అన్వర్ ఆమోదముతో మజ్లిస్ అన్సారుల్లాహ్ భారత్ 25 జూలై 2015 నుండి
15 అక్టోబర్ 2015 వరకు డైమండ్ జూబ్లీ (వజ్రోత్సవము) జరుపుకుంటున్నది.